

خلیہ شریف حضور صلی اللہ علیہ وسلم

مصنف
سرتاج اولیاء سلطان العارفين

حضرت مولوی غلام رسول عالمپوری رحمۃ اللہ علیہ



مزار اقدس عظیم کلاسیکی شاعر سرتاج اولیاء سلطان العارفين حضرت مولوی غلام رسول عالمپوری رحمۃ اللہ علیہ



مرتب صاحبزادہ مسعود احمد عالمپوری



صاحبزادہ مسعود احمد عالمپوری



حضرت مولوی غلام رسول عالمپوری فاؤنڈیشن (پبلیشر) پاکستان

بِسْمِ اللّٰهِ الرَّحْمٰنِ الرَّحِیْمِ

حلیہ شریف حضور صلی اللہ علیہ وسلم

مصنف

عظیم کلاسیکی شاعر سرتاج اولیاء سلطان العارفین
حضرت مولوی غلام رسول عالمپوری رحمۃ اللہ علیہ

مرتب

صاحبزادہ مسعود احمد عالمپوری

جملہ حقوق بحق مرتب محفوظ ہیں

حضرت مولوی غلام رسول عالمپوری فاؤنڈیشن (رجسٹرڈ)	=	اہتمام اشاعت
حلیہ شریف حضور صلی اللہ علیہ وسلم	=	کتاب کا نام
حضرت مولوی غلام رسول عالمپوری رحمۃ اللہ علیہ	=	مصنف
صاحبزادہ مسعود احمد عالمپوری	=	مرتب
حضرت مولوی غلام رسول عالمپوری فاؤنڈیشن (رجسٹرڈ)	=	ناشر
راشد حسین (مہر افکن لنڈ پبلشرز)	=	ترتیب و آرائش
مئی 2013ء	=	اشاعت اول
ستمبر 2022ء	=	اشاعت دوم
500	=	تعداد
200 روپے	=	قیمت
صاحبزادہ مسعود احمد عالمپوری	=	ملنے کا پتہ
پوسٹ بکس 1022 پیپلز کالونی فیصل آباد، پاکستان	=	موبائل
0092-313-8666611	=	
0092-300-4473366	=	

Website: www.alampuri-research.org

Email: president_alampuri@yahoo.com

info@alampuri-research.org

انتساب

عظیم کلاسیکی شاعر سلطان العارفين

حضرت مولوی غلام رسول عالمپوری صاحب

کی صاحبزادی اور میری نانی مرحومہ

محترمہ خدیجہ بی بی

کے نام جن کی نسبت کی وجہ سے مجھے یہ انعام اور مقام ملا

اب وہ حضرت مولوی صاحب کے پہلو میں آسودہ خاک ہیں

میں ان کی زیارت تو نہ کر سکا کیونکہ میری پیدائش سے

کافی عرصہ قبل وہ وفات پا چکی تھیں لیکن ان کی یاد

ہمیشہ میرے دل کو نور سے منور رکھتی ہے

جملہ حقوق بحق مرتب محفوظ ہیں

.....﴿ فہرست ﴾.....

- | | |
|----|--|
| 05 | 1- حضرت مولوی غلام رسول عالمپوری دی نذر |
| 07 | 2- دیباچہ |
| 11 | 3- سوانح حیات سلطان العارفین حضرت مولوی غلام رسول عالمپوری |
| 19 | 4- شجرہ نسب |
| 20 | 5- حلیہ شریف حضور صلی اللہ علیہ وسلم |

حضرت مولوی غلام رسول عالمپوری فاؤنڈیشن (رجسٹرڈ)

پوسٹ بکس نمبر 1022 پیپلز کالونی، فیصل آباد، پاکستان


حضرت مولوی غلام رسول عالمپوری دی نذر

”شاعرِ پنجاب“

رُتبہ اوہدا لاثانی ہے اُچا اوہدا پایہ
 عالم پور دا شاعر سارے عالم اُتے چھایا
 سلک گہر دا مصرعہ اوہدا شعر پھلاں دا گجرا
 اونے جہڑا اکھر لکھیا اج وی لگدا سجرا
 اوہدی بات مشالاں وانگر جیوں پگ لشکاندی
 اوہدی سوچ چنے دی ڈالی مغزراں نوں مہکاندی
 اوہدا نقطہ عشق دا نکتہ عِجیاں رمزاں والا
 ایڈا شاعر فر کد جمننا واہ سبحان تعالیٰ
 صابر یار غلام رسول نے جین دے چچ سکھائے
 ”عاشق تے اندھیری جھلے ذرا نہ جنبش کھائے“

ڈاکٹر صابر آفاقی

مظفر آباد، آزاد کشمیر (28 اکتوبر 2000ء)



دیباچہ

یہ بات بہت سالوں سے میرے اندر کروٹ لیتی رہی کہ عظیم کلاسیکی شاعر سلطان العارفين حضرت مولوی غلام رسول عالیپوری صاحبؒ کی وہ تصانیف جو شائع ہو چکی ہیں یا اشاعت کے بعد اب بازار میں نایاب ہو چکی ہیں اور جو تصانیف ابھی شائع نہیں ہوئی ہیں ان کو کتابت کی غلطیوں سے پاک کر کے شائع کیا جائے۔ یہ بات آج کی نہیں بلکہ جب سے میں نے ہوش سنبھالی اس خیال نے ہمیشہ مجھے متحرک اور بے چین بھی رکھا میری زندگی کا کوئی ایسا لمحہ نہیں گزرا جو میں نے حضرت مولوی صاحبؒ کی محبت، شخصیت، کلام، ان کے مزار اقدس اور ان کی یادگاروں کی تعمیر کے بارے میں سوچ بچار نہ کی ہو اور اگر سچ پوچھیں تو یہ باتیں میری زندگی سے منسلک نہ ہوتیں، یہ تحریک میرے اندر نہ ہوتی تو شاید میرا حال کیا ہوتا۔ جس طرح میری زندگی میں اُتار چڑھاؤ بڑے عجیب طریقے سے آئے مجھے صرف آپؒ کی شخصیت اور کلام سے رہنمائی اور حوصلہ ملتا رہا اور میں پوری طاقت سے آگے بڑھتا رہا۔ مجھے شروع سے ہی احساس تھا کہ یہ کام بہت بڑا ہے اور مشکل بھی لیکن یہ بھی احساس تھا کہ اگر اب نہ ہو گا تو پھر شاید کب ہو گا اور شاید اس انداز سے نہ ہو سکے کیوں کہ میں حضرت مولوی صاحبؒ کی زبان کے لہجے کو بھی سمجھتا ہوں، ان کے خاندانی حالات، تعلیم اور دیگر معلومات کی شکل میں میرے پاس سچا اور قیمتی خزانہ موجود ہے لہذا اسے تحریری شکل میں عوام کے سامنے بھی آنا چاہیے۔ دوسری اہم بات یہ کہ میں کبھی کسی اہم شخصیت کے بارے اور پھر خاص کر حضرت مولوی صاحبؒ کے بارے کبھی کوئی ایسی بات نہیں تحریر کر سکتا جس کی صحت کے بارے میں مجھے شک ہو میری ان کیساتھ محبت کا تقاضا بھی یہی ہے کہ میں مبالغہ آرائی سے کام نہ لوں اور نہ ہی اپنی ذاتی خواہش کو سامنے لانے کی کوشش کروں۔ مجھے ہمیشہ حیرت ہوئی کہ بعض لوگ اپنی ذاتی خواہشات کی تکمیل کی خاطر حالات و واقعات کو غلط طور پر پیش کرتے ہیں جس سے تاریخ کا چہرہ مسخ ہو جاتا ہے اور اس بات کا غلط اثر ہمیشہ آنے والی نسلوں پر پڑتا ہے اور ان کو تاریخ سے صحیح آگاہی نہ ہونے کی وجہ سے وہ اپنی تہذیب اور معاشرت سے صحیح طور پر آگاہ نہیں ہو سکتے۔ خیر اچھائی اور بُرائی کا ہمیشہ مقابلہ رہا مگر

جیت ہمیشہ سچ کی ہوتی ہے اس لئے میں نے 1990ء میں حضرت مولوی صاحبؒ کے نام نامی پر ایک تنظیم رجسٹرڈ کروائی اور ساتھ مطالعہ کا عمل جاری رہا اللہ تعالیٰ نے مجھے وہ فہم عطا کیا تاکہ میں چیزوں کو صحیح طریقے سے جانچ اور پرکھ سکوں میں نے کوشش کی کہ خصوصاً ہوشیار پور، جالندھر اور خٹے کے دیگر اضلاع کی بولیوں کو سمجھ سکوں اسلامی تاریخ، متحدہ ہندوستان اور متحدہ پنجاب کے سارے علاقے کے بارے آگاہی حاصل ہو، یہاں کی برادریوں اور قبیلوں کے طرز زندگی، گفتگو کرنے کے سلیقے کو سمجھ سکوں اور سب سے بڑھ کر یہ کہ حضرت مولوی صاحبؒ نے اپنے کلام میں کن کن زبانوں کو استعمال کیا، ان کے صحیح صحیح حالات زندگی رہن سہن، ان کا کن لوگوں سے ملنا اور ملنے کا انداز، ان کی عادات، خاندانی حالات، ان کی شاعری کا معیار اور دوسرے شاعروں خصوصاً کلاسیکی شعراء سے موازنہ اور حضرت مولوی صاحبؒ کی انفرادیت، ان کے بات کرنے کا انداز اور اب تک جن لوگوں نے آپ پر لکھا ان کی سوچ اور ذہنیت ان کے عقائد و نظریات غرض اس سے منسلک ہر نوع کے معاملات کو سمجھنے کی جستجو کی جس میں اللہ تعالیٰ نے میری مدد اور رہنمائی کی مجھے فہم و فراست عطا کی اور مجھ پر انکشافات ہوتے رہے۔

میں سمجھتا ہوں کہ زبان کا لہجہ اور بولی ہر شخصیت کی اپنی ذہنی چاہئے کیونکہ مختلف اضلاع میں پنجابی کے مختلف لہجے ہیں جنہیں محفوظ رہنا چاہیے اور کوئی خاص قسم کی پنجابی بنانے کی کوشش نہیں کرنی چاہیے اس سے پنجابی کو نقصان پہنچ سکتا ہے۔ مثال کے طور پر چند ہم معنی الفاظ درج کرتا ہوں جیسے دیکھیا، ویکھیا۔ چند، چن۔ سفنا، سپھنا وغیرہ۔ حضرت مولوی صاحبؒ کا شاگرد سید روشن علی جب مالوہ میں اقامت پذیر ہو گیا تو اس کو لکھی گئی اپنی ایک چٹھی میں حضرت مولوی صاحبؒ ہوشیار پور اور مالوہ کی بولی کا یوں فرق واضح کرتے ہیں۔

۔ اتھے اسپن آہے اوتھے بنے آپاں جدوں بولیاں ہور دیاں ہور ہونیاں

آپ کے زیر نظر کتاب ”حلیہ شریف“ ہے جس پر اصلاحی حوالے سے مختلف دوستوں سے بات ہوتی رہی۔ مختلف دوست احباب میرے پاس تشریف لاتے رہے اور مشاورت کا عمل جاری رہا اس سے کئی سال قبل محمد عالم کپور تھلوی نے حضرت مولوی غلام رسول علی پوریؒ کی سات تحریروں کو جمع کر کے

”ست پھل“ کے نام سے شائع کیا تھا۔ جس میں تین اشخاص کو منظوم چٹھیاں، حلیہ شریف، سی حرفی سسی پنوں، چوپٹ نامہ اور پندہ نامہ موجود تھا جبکہ سی حرفی سسی پنوں، چوپٹ نامہ اور پندہ نامہ کو ”درد کسالا“ کے نام سے شائع کر دیا ہے، چٹھیوں کو ”چٹھیاں“ کے نام سے شائع کر دیا ہے جبکہ ”حلیہ شریف“ کو الگ سے شائع کر رہا ہوں۔ راقم نے ”حلیہ شریف“ کی پروف ریڈنگ کے سلسلے میں بہت محنت کی اور بعض مشکل اشعار کو حل کیا بلکہ مشکل الفاظ کے معنی بھی حاشیہ میں تحریر کر دیئے تاکہ شائقین کو حضرت مولوی صاحب کے اشعار سمجھنے میں آسانی ہو جس سے اب ان کی شان دوبالا ہو گئی ہے۔

اگر کسی مصنف کا قلمی نسخہ سامنے موجود ہو تو اس کی پروف ریڈنگ اور اشاعت میں آسانی ہوتی ہے۔ عظیم کلاسیکی شاعر حضرت مولوی غلام رسول عالمپوریؒ کی چند کتب ایسی ہیں جن کی تقریباً سو سال سے اشاعت تو جاری ہے اور ان کتب کے آج تک کئی ایڈیشن شائع بھی ہو چکے ہیں لیکن ان کے قلمی نسخے موجود نہیں ہیں۔ جیسا کہ آپ کو معلوم ہے کہ اکثر کاتب حضرات اور پروف ریڈنگ کرنے والے حضرات سے بعض اوقات غلطیاں رہ جاتی ہیں اور بعض کاتب حضرات کو دیکھا ہے اور یہ بات تجربے اور مشاہدے میں آئی ہے کہ وہ اچھے بھلے صحیح لفظ کی تصحیح کرنے کی غرض سے اس کو بگاڑ دیتے ہیں۔ جیسا کہ مثال کے طور پر میں نے حضرت مولوی غلام رسول عالمپوریؒ کا ایک شعر کاتب کو لکھنے کے لیے دیا۔

ایہہ مرداں دے نام دی جگ وچ رہسی ہول

خلق پکارا پاوسی کدی غلام رسول

تو کاتب نے دوسرے مصرعے کو یوں لکھا:

خلق پکاراں پاوسی کدی غلام رسول

راقم نے کاتب سے پوچھا کہ جب میں نے تم کو تاکید یہ بات کہی تھی کہ شعر میں کوئی تبدیلی نہیں کرنی تو تم نے پکارا کی جگہ پکاراں کیوں لکھا ہے؟ اس نے جواباً کہا کہ جناب پکارا تو ایک ہوتا ہے، اس لیے میں نے پکاراں لکھا ہے تاکہ زیادہ یعنی جمع کا صیغہ بن جائے کیونکہ یہ پورے زمانے میں پھیلانی تھی۔ پھر میں نے اس کو پکارا کا مفہوم بتایا اور کہا کہ یہاں پکارا ہی آئے گا جس کا مطلب ہے بلند آواز، شہرت، ناموری اور شور وغل لہذا یہی معنی موزوں ہیں۔ تو یہ مثال دینے کا میرا مقصد یہ تھا کہ

کاتب اور پروف ریڈنگ کرنے والے حضرات اکثر اپنی طرف سے کمی یا اضافہ کر دیتے ہیں۔ جیسا کہ میں نے بتایا کہ چند کتب کے قلمی نسخے نہ ہونے کی وجہ سے کاتب حضرات یا پروف ریڈنگ کرنے والے حضرات سے غلطیاں ہوتی رہی ہیں۔ ایک نابغہ روزگار مصنف کے ذہن تک عام آدمی کی رسائی ناممکن ہوتی ہے کہ وہ شخصیت کیا کہنا چاہتی تھی۔ لہذا اس کام میں بہت محنت درکار ہوتی ہے۔ اس لیے موجودہ ایڈیشن میں کتابت کی جو غلطیاں رہ گئی تھیں اس کے لیے میں نے مختلف ایڈیشن کو سامنے رکھا سوچ بچار کے ساتھ اللہ تعالیٰ کی مدد سے ان کو دور کیا۔ انشاء اللہ تعالیٰ اب جو نسخہ آپ کے سامنے ہے اس سے اس کی شان دو بالا ہوگی۔

اگرچہ راقم نے اس کتاب کی صحیح اشاعت میں پوری کوشش کی ہے لیکن پھر بھی کہیں کتابت کی کوئی غلطی نظر آئے تو تصحیح فرما کر راقم کو مطلع کر دیں تاہم اہل علم حضرات پر اس کی خصوصیت مخفی نہیں رہے گی۔ اصلاح کی کوشش جاری رہے گی۔

صاحبزادہ مسعود احمد عالمپوری

سوانح حیات (Biography)

عظیم کلاسیکی شاعر سرتاج اولیاء سلطان العارنین حضرت مولوی غلام رسول عالمپوریؒ

پیدائش

حضرت مولوی غلام رسول عالمپوریؒ 5 ربیع الاول 1265ھ بمطابق 29 جنوری 1849ء بروز سوموار کو موضع عالمپور، تحصیل دسوبہ، ضلع ہوشیار پور، ہندوستان میں پیدا ہوئے۔ آپ کی قوم گجر اور گوت کسان تھی۔ آپ کے والد محترم چوہدری مراد بخش اور آپ کی والدہ محترمہ رحمت بی بی تھیں۔ حضرت مولوی صاحب والدین کی اکلوتی اولاد تھے۔ آپ کی پیدائش کے چھ ماہ بعد آپ کی والدہ محترمہ کا انتقال ہو گیا حضرت مولوی صاحب کی عمر ابھی تقریباً 12 سال تھی کہ آپ کے والد محترم بھی اس فانی دنیا سے کوچ کر گئے۔

تعلیم

ظاہری طور پر باقاعدگی سے تحصیل علم کے بارے میں کسی طرف سے کوئی سراغ نہیں ملتا اور یہ تسلیم کرنا پڑتا ہے کہ آپ علم لدنی یعنی (الہامی علم) سے مستفیض تھے۔ اللہ تعالیٰ کا آپ پر خاص فضل و کرم تھا تاہم ابتدائی تعلیم کے طور پر اپنے گاؤں کے مولوی حامد صاحب سے کچھ عربی اور فارسی کی کتب پڑھیں پھر کچھ علم قریب کے ایک گاؤں غلزیاں کے مولوی عثمان صاحب سے حاصل کیا۔

ملازمت

ظاہری علوم سے فارغ ہونے کے بعد آپ میرپور کے پرائمری سکول میں بحیثیت استاد پڑھانے لگے۔ آپ نے میرپور کے پرائمری سکول میں 15 سال کی عمر میں بحیثیت استاد 1864ء سے 1878ء تک 14 سال تعلیم دی۔ 1878ء میں آپ کا تبادلہ موضع مہیسر ہو گیا۔ وہاں آپ نے 4 سال پڑھایا اور 1882ء میں ملازمت سے استعفیٰ دے کر عالمپور آ گئے۔ آپ نے تقریباً 18 سال بحیثیت سکول استاد ملازمت کی اور جب آپ نے استعفیٰ دیا تو اس وقت آپ کی عمر تقریباً 33 سال تھی۔ آپ ذرائع آمدورفت کے لیے ہمیشہ گھوڑی کی سواری کا استعمال کرتے تھے۔ استعفیٰ دینے

کا واقعہ یوں پیش آیا کہ جب سکول سے چھٹی کے بعد حضرت مولوی صاحب واپس گھر کی طرف روانہ ہوئے ہی تھے کہ سکول انسپکٹر جو انگریز تھا وہ سکول پہنچ گیا تو اس نے حضرت مولوی صاحب کے بارے میں دریافت کیا تو اسے بتایا گیا کہ حضرت مولوی صاحب سکول چھٹی کے بعد ابھی گھر کی طرف روانہ ہوئے ہیں تو سکول انسپکٹر نے ایک استاد کو حضرت مولوی صاحب کے پیچھے روانہ کیا کہ ان کو بلا کر لاؤ۔ وہ استاد تیزی سے حضرت مولوی صاحب کے پاس پہنچا اور بتایا کہ سکول انسپکٹر بلا رہا ہے تو حضرت مولوی صاحب نے چند اشعار میں اپنا استغفیٰ اس استاد کے ہاتھ لکھ بھیجا اور واپس سکول نہیں گئے۔

حضرت مولوی غلام رسول عالپوری صاحب نے اپنے گھر سے قریب ہی اپنی گرہ سے ایک مسجد بنوائی تھی جہاں وہ امامت اور دین اسلام کی تبلیغ کرتے تھے جبکہ وہ مسجد آپ کا مکتب بھی تھا جہاں فارسی، اردو اور طب کی تعلیم مفت دیتے تھے۔ پنجاب یونیورسٹی لاہور کے بانی اور پہلے پرنسپل G.W. Leitner اپنی کتاب History of Indigineous Education in the Punjab کی دوسری جلد کے صفحہ 49 پر لکھتے ہیں:

"At Alampur under the direction of the Excellent Maulvi Ghulam Rasool is a large Maktab with 40 pupils where Persian and Urdu are very well taught by him gratuitously."

مسجد کی امامت آپ کی کمائی کا ذریعہ ہرگز نہیں تھی۔ آپ کا جدی پیشہ زمینداری تھا جبکہ آپ حکمت بھی کرتے تھے اور یہ عطائے ربی تھی۔ حضرت مولوی غلام رسول عالپوری ظاہری طور پر کہیں بیعت نہیں تھے اس لیے ظاہری سلاسل میں کسی سلسلے سے منسلک بھی نہیں تھے۔ اسی طرح آپ کے والد محترم کا پیشہ بھی زمینداری تھا اور وہ بھی کسی مسجد کے امام نہیں تھے۔ حضرت مولوی غلام رسول عالپوری کا ایک نوکر بھی تھا۔ جس کا نام علی بخش تھا۔ ایک بار علی بخش مولیشیوں کا چارہ لے کر دیر سے گھر لوٹا تو حضرت مولوی صاحب نے اس سے مخاطب ہو کر کہا کہ

سارا دن اڈیکیا گیا کوویلا ہو

ڈھیر کمائی تده دی بھریاں پونے دو

حضرت مولوی غلام رسول عالپوری کے شاگرد سید سردار کے مطابق جو کہ آپ کے کاتب بھی تھے کہ حضرت مولوی صاحب نے کبھی کوئی مصرعہ یا شعر آدھا نہیں لکھا اور جو بھی شعر لکھا تو اس کی اصلاح کی کبھی ضرورت پیش نہیں آئی۔ کیونکہ وہ ہوتا ہی صحیح تھا۔ حالانکہ بڑے بڑے شعراء اور مصنفین بھی

جب لکھتے ہیں تو انہیں اپنے لکھے ہی کی کئی کئی بار اصلاح کرنی پڑتی ہے۔
خُلُق اور عادات وخصائل:

عظیم کلاسیکی شاعر سلطان العارفين حضرت مولوی غلام رسول عالمپوری کی عادات بہت پیاری تھیں۔ وہ طبیعت کے بہت اچھے اور ملنسار تھے۔ ساری عمر میں کسی کے ساتھ غصے میں نہیں بولے۔ راہ چلتے ہوئے نظریں نیچی رکھتے اور بڑے باوقار انداز سے چلتے تھے۔ ذرائع آمد و رفت کے لیے ہمیشہ گھوڑی کی سواری کا استعمال کرتے تھے۔ خوش لباس اور خوش گفتار بھی تھے جبکہ طبیعت میں ہلکا سا مزاج بھی تھا۔ آپ سفید کرتا اور سفید دھوتی جبکہ سفید پگڑی پہنتے تھے لیکن کبھی کبھار ملتان کی لنگی اور مسدّی پگڑی بھی پہن لیتے تھے۔ آپ باقاعدگی سے مسواک کرتے تھے جبکہ آپ کے بات کرنے میں بڑی تاثیر تھی۔ اللہ تعالیٰ نے آپ کو فصاحت و بلاغت عطا فرمائی تھی۔ لوگ آپ کا بہت احترام کرتے تھے۔ قوت ایمانی کا یہ حال تھا کہ بڑے سے بڑا آدمی بھی آپ کے سامنے جھوٹ بولنے کی جرأت نہیں کرتا تھا۔

حلیہ مبارک:

حضرت مولوی غلام رسول عالمپوری صاحب کا قد مبارک تقریباً 5 فٹ 9 انچ تھا۔ آپ کے چہرے کے نقوش بہت ہی خوبصورت تھے۔ جسم مبارک متناسب اور پتلا تھا لیکن کمزور نہیں تھا۔ بلکہ صحت مند اور توانا تھے۔ آپ کی داڑھی مبارک چھوٹی تھی، دانت سفید، ہموار اور خوبصورت تھے۔ رنگ گورا اور سُرخ مائل تھا۔ آنکھیں درمیانی تھیں۔ نہ زیادہ موٹی اور نہ چھوٹی تھیں بلکہ سُرخ مائل تھیں۔ جبکہ آپ کے ہاتھ کی ہتھیلی بھی بھرپور اور سُرخ مائل تھی۔ سر کے بال بھرپور تھے لیکن زیادہ لمبے نہیں تھے۔ آپ کی پیشانی تنگ نہ تھی بلکہ کھلی اور بہت مناسب تھی جبکہ آپ کی پیشانی پر قدرتی طور پر ایک چمک تھی جسے ہر آدمی نے بیان کیا اور محسوس کیا۔ آپ کی گردن مبارک نہ پتلی تھی اور نہ ہی موٹی بلکہ بہت موزوں تھی۔

نکاح و اولاد:

حضرت مولوی غلام رسول عالمپوری کی تین شادیاں ہوئیں پہلی شادی موضع ڈھوتان تحصیل بھونگہ ریاست کپورتھلہ میں ہوئی اس بیوی میں سے کوئی اولاد نہیں ہوئی اور وہ بیوی وفات پا گئیں پھر آپ کی دوسری شادی گاؤں سکرالاضلع ہوشیار پور میں ہوئی اس بیوی میں سے ایک بیٹی پیدا ہوئی جن کا

نام ”عائشہ بی بی“ تھا لیکن بیٹی کی پیدائش کے کچھ عرصہ بعد دوسری بیوی کا بھی انتقال ہو گیا۔ حضرت مولوی صاحب نے اپنی بیٹی کی دیکھ بھال اور پرورش کے لیے دونوں کرانیاں رکھیں جن کے نام جنینی اور تاباں تھے۔ تیسری اور آخری شادی گاؤں کھدیاں ودھایا کے رہائشی گلاب گجر کی بیٹی محترمہ زینب بی بی سے ہوئی ان میں سے ایک بیٹی پیدا ہوئی جن کا نام خدیجہ بی بی تھا۔ خدیجہ بی بی کی پیدائش حضرت مولوی غلام رسول عالمپوری صاحب کی وفات سے تقریباً دو ماہ بعد ہوئی لیکن بوقت وفات حضرت مولوی صاحب نے اپنی بیوی زینب بی بی سے فرمایا کہ تمہارے ہاں بیٹا نہیں بیٹی پیدا ہوگی اور اس کا نام خدیجہ بی بی رکھنا لہذا ایسا ہی ہوا۔ محترمہ خدیجہ بی بی کی عمر تقریباً 5 سال تھی کہ والدہ صاحبہ محترمہ زینب بی بی کا بھی انتقال ہو گیا۔ محترمہ خدیجہ بی بی کی شادی چوہدری عبدالعزیز کے ساتھ ہوئی جو عالمپور کے ہی رہنے والے تھے اور ان کا تعلق اہم زمیندار گھرانے سے تھا۔ محترمہ خدیجہ بی بی کی اولاد دو بیٹے اور تین بیٹیاں تھیں بڑا بیٹا عبداللطیف تقریباً 18 سال کی عمر میں پاکستان بننے سے قبل خدیجہ بی بی کی زندگی میں ہی وفات پا گیا اور انہیں حضرت مولوی غلام رسول عالمپوری صاحب کے پہلو میں دفن کیا گیا۔ حضرت مولوی غلام رسول عالمپوری صاحب کی دونوں بیٹیوں عائشہ بی بی اور خدیجہ بی بی کی وفات وہیں انڈیا ہی میں ہوئی۔ خدیجہ بی بی کو بھی حضرت مولوی غلام رسول عالمپوری صاحب کے پہلو میں دفن کیا گیا۔ جبکہ عائشہ بی بی کی وفات خدیجہ بی بی سے پہلے ہوئی تھی۔ خدیجہ بی بی کی اولاد میں عبداللطیف، ان سے چھوٹے سعیدہ بیگم، مسعودہ بیگم، عبدالرشید اور رضیہ بیگم ہیں۔ رضیہ بیگم نے عالمپور کے پرائمری سکول سے پرائمری تک تعلیم حاصل کی۔ 1947ء کے بعد محترمہ رضیہ بیگم کا خاندان پاکستان آ کر ضلع لاکھپور کی تحصیل سمندری کے گاؤں چک نمبر 142 گ ب میں آباد ہوا اور یہیں رضیہ بیگم کی شادی چوہدری غلام قادر پھامڑا سے ہوئی۔ چوہدری غلام قادر پھامڑا موضع پھامڑا تحصیل بھونگہ ریاست کپورتھلہ انڈیا کے رہنے والے تھے اور انہوں نے وہیں بھونگہ کے ہائی سکول سے میٹرک کیا۔ چوہدری غلام قادر پھامڑا کا خاندان تقریباً 1950ء کیٹزرعی اراضی کا مالک تھا اور پھامڑا گاؤں انہی کی گوت پر آباد ہے۔ پورے پھامڑا گاؤں کا مالک یہی خاندان تھا۔ جبکہ ان کا خاندان بھی وہاں سے ہجرت کر کے پاکستان کے ضلع لاکھپور کی تحصیل سمندری کے گاؤں چک نمبر 142 گ ب میں آباد ہوا۔ بعد ازاں 1975ء میں اس خاندان نے گاؤں سے ترک سکونت کر کے لائل پور میں مستقل سکونت اختیار کر لی ہے۔ راقم ہندہ صاحبزادہ مسعود احمد عالمپوری محترمہ رضیہ بیگم کا بیٹا ہے جبکہ محترمہ خدیجہ بی بی کا نواسا اور حضرت

مولوی غلام رسول عالپوری صاحب کا پڑنوا سا ہے۔ راقم صاحبزادہ مسعود احمد عالپوری کے دو بیٹے علی انوار قادر اور محمد حماد مسعود ہیں جبکہ ایک بیٹی سدرہ مسعود ہے۔ واضح رہے کہ دوسرے بیٹے کا نام میری پہلی کتاب ”ڈونگھے راز“ میں حسنین مسعود لکھا ہوا ہے لیکن بعد ازاں اس کا نام تبدیل کر کے محمد حماد مسعود رکھ دیا گیا۔ یہ وضاحت اس لیے ضروری ہے کہ قارئین حضرات کو کسی قسم کی غلط فہمی نہ ہو۔

تصانیف

عظیم کلاسیکی شاعر سلطان العارفین حضرت مولوی غلام رسول عالپوریؒ کا کلام میٹرک سے ایم اے تک پاکستانی نصاب میں شامل ہے۔ آپ کی شخصیت اور کلام پر پاکستان میں ڈاکٹر محمد صادق جنجوعہ نے پی ایچ ڈی کی ہے۔ جبکہ انڈیا میں ڈاکٹر اتم سنگھ بھائی نے بھی آپ کی شخصیت اور کلام پر پی ایچ ڈی کی ہے۔ آپ کا زیادہ تر کلام پنجابی میں ہے لیکن آپ نے بڑی اہم کتب اردو، فارسی اور عربی میں بھی تحریر کی ہیں۔

آپ کی اب تک منظر عام پر آنیوالی دستیاب کتب کا تذکرہ کئے دیتا ہوں۔ دستیاب کتب کا لفظ میں نے اس لیے استعمال کیا ہے کہ حضرت مولوی غلام رسول عالپوریؒ کی اور کتب کا سراغ بھی ملتا ہے۔ ”قصہ دوپن“، ”گجر نامہ“ اور دیگر کتب کے تذکرے ملتے ہیں۔ 1947ء میں دونوں ممالک کی تقسیم کے وقت میرا خاندان لکڑی کا واحد ٹرنک جس میں حضرت مولوی غلام رسول عالپوریؒ کے قلمی نسخے موجود تھے وہ لے کر ابھی گاؤں سے نکلے ہی تھے کہ سکھوں کے ایک شدید حملے کی وجہ سے کتابوں کا وہ ٹرنک کہیں کھو گیا۔ جس کی وجہ سے کچھ قیمتی کتب ابھی تک نہیں مل سکیں۔ البتہ داستان امیر حمزہ، احسن القصص اور چھٹیاں آپ نے اپنی زندگی میں ہی شائع کروادی تھیں اور ان کی مقبولیت برصغیر میں پھیل چکی تھی۔ پھر رفتہ رفتہ چند کتب کے نسخے ملے ہیں لیکن ابھی کچھ کتب نہیں مل سکیں۔ کوشش جاری ہے۔ راقم بندہ صاحبزادہ مسعود احمد عالپوری کے ہندوستان جانے پر بھی کچھ سکھوں نے اس بات کی تصدیق کی ہے کہ وہ ٹرنک آپ کے آباؤ اجداد کے جانے کے بعد مل گیا تھا لیکن وہ پھر کسی اور شخص کے ہاتھ لگ گیا۔

راقم الحروف نے عظیم کلاسیکی شاعر حضرت مولوی غلام رسول عالپوریؒ کی کتب کے بارے میں ترتیب وار جو تاریخ اور سن دیئے ہیں جس سے پتہ چلتا ہے کہ انہوں نے کس تاریخ، سن، کتنی عمر اور کتنے عرصہ میں کتاب مکمل کی ہے۔ یہ تمام معلومات بالکل صحیح ہیں کیونکہ تمام تر معلومات حضرت

مولوی صاحب نے خود اپنی کتب میں فراہم کی ہیں۔ حضرت مولوی صاحب کے بے شمار فی محاسن میں سے ان کی ایک خوبی یہ بھی ہے کہ آپ کی تمام کتب کے نام اس طرح سے ہیں کہ کسی کتاب کے نام کے اعداد نکال لیے جائیں تو اس کتاب کا سن تالیف نکل آتا ہے۔ پھر آپ نے ہر کتاب میں اس وقت اپنی عمر، اس کا سن تالیف ہجری، عیسوی اور بکرمی میں دے دیا ہے اور ہر کتاب کا سبب تالیف بھی بیان کر دیا ہے۔ اس لیے آپ کی کتب کے بارے میں کوئی ابہام باقی نہیں رہ جاتا۔

(1) آپ نے سب سے پہلے ”داستان امیر حمزہ“ کی پہلی جلد پندرہ سال کی عمر میں تقریباً ایک ماہ میں 1281 ہجری بمطابق 1864ء میں مکمل کی جبکہ دوسری اور تیسری جلد بروز جمعرات 16 محرم 1286ھ بمطابق 29 اپریل 1869ء 8 بیساکھ 1926 بکرمی 20 سال کی عمر میں 2 ماہ میں مکمل کی۔ جس کے اشعار کی تعداد تقریباً 20,000 ہزار ہے۔

(2) دوسری کتاب ”روح الترتیل“ 19 سال کی عمر میں 1285ھ بمطابق 1868ء کو مکمل کی جس کے اشعار کی تعداد 256 ہے۔

(3) حضرت مولوی غلام رسول عالمپوریؒ نے تیسری کتاب ”احسن القصص“ 24 سال کی عمر میں ایک ماہ میں 1290ھ بمطابق 1873ء کو مکمل کی۔

(4) چوتھی کتاب ”مسئلہ توحید“ یہ اردو نثر میں ہے جو آپ نے 29 سال کی عمر میں 17 ذی قعدہ 1295ھ بمطابق 1878ء کو مکمل کی۔

(5) ”سی حرنی حلیہ شریف حضور ﷺ“ 27 ربیع الاول 1297ھ بمطابق 9 مارچ 1880ء موافق 28 پھاگن 1936 بکرمی بروز منگل بوقت عصر میراں و جانی موچی کی فرمائش پر تحریر کیا۔ اس وقت آپ کی عمر 31 سال تھی۔

(6) ”چٹھیاں“ حضرت مولوی صاحب نے اپنے شاگرد سید روشن علی، دوست بہرے شاہ اور صاحبزادہ غلام حسین کو منظوم چٹھیاں لکھیں۔ جو چٹھی آپ نے سید روشن علی کو لکھی ہے اس میں حضرت مولوی صاحب خود فرماتے ہیں یہ نامہ بتاریخ 8 محرم 1300 ہجری بمطابق 26 کا تک سن 1939 بکرمی بمطابق 10 نومبر 1882ء بروز دو شنبہ (یعنی بروز سوموار) بوقت نیم روز (یعنی بوقت دوپہر) جانی موچی کی دکان میں بیٹھ کر بحالت درد چشم لکھا گیا۔ اس وقت آپ کی عمر 33 سال تھی۔

(7) ”سی حرنی سسی پنوں“ یہ سی حرنی آپ کی شاعری کی خوبصورت مثال ہے۔

- (8) ”سی حرفی چو پٹ نامہ“ یہی حرفی بھی آپ کی شاعری کی خوبصورت مثال ہے۔
- (9) ”پندھ نامہ“ یہ منظوم ہے اور یہ ایک عورت کے راستہ دریافت کرنے پر لکھا گیا ہے۔
- (10) حضرت مولوی صاحب کی دسویں اور آخری تصنیف جو اب تک سامنے آئی ہے وہ ”آرب الخاشعین“ ہے جو کہ اردو نثر میں آپ کی دوسری تصنیف ہے۔ آرب الخاشعین آپ نے 1305ھ بمطابق 1888ء کو 39 سال کی عمر میں لکھی ہے۔

وفات:

عظیم کلاسیکی شاعر سلطان العارفین حضرت مولوی غلام رسول عالمپوری 7 شعبان 1309 ہجری بمطابق 7 مارچ 1892ء بمطابق 24 پھاگن بروز سوموار بوقت چاشت کو 43 سال کی عمر میں اس دار فانی سے کوچ کر گئے اور آپ کو موضع عالمپور، تحصیل دسوہہ، ضلع ہوشیار پور کے ہی قبرستان میں دفن کیا گیا اور وہیں آپ کا مزار اقدس ہے۔ 1947ء کے بعد راقم 2007ء میں پہلی بار عظیم کلاسیکی شاعر سلطان العارفین حضرت مولوی غلام رسول عالمپوری کے مزار اقدس موضع عالمپور، تحصیل دسوہہ، ضلع ہوشیار پور انڈیا پہنچا تو حضرت مولوی صاحب کی قبر انور کے سرہانے پر پتھر کی ایک تختی لگی تھی جس پر تاریخ پیدائش 29 جنوری 1849ء اور وفات 7 مارچ 1892ء درج تھی۔ حضرت مولوی غلام رسول عالمپوری 3 دن بیمار رہے۔ آپ کو ذات الجذب (بائیں پسلی کا درد) تھا۔ آپ نے دوست احباب کو بتا دیا تھا کہ ہمارا اس دنیا سے رخصت کا وقت ہے۔ جس کسی نے ملنا ہے وہ مل لے۔ تین دن بعد بوقت چاشت آپ کا وصال ہو گیا۔ غسل کفن کے وقت حضرت مولوی غلام رسول عالمپوری تھوڑے سے اشارہ سے پانسابلٹ جاتے تھے۔ حضرت مولوی صاحب کی نماز جنازہ ان کی وصیت کے مطابق ان کے دوست مولوی عبداللہ صاحب تلونڈی والے نے پڑھائی کیونکہ حضرت مولوی غلام رسول عالمپوری صاحب نے وصیت کی تھی کہ پیچھے رہنے والا آگے جانے والے کی نماز جنازہ پڑھائے گا۔ مولوی عبداللہ صاحب اس وقت پنڈوری گاؤں میں تھے۔ انہیں بذریعہ کشف حضرت مولوی غلام رسول عالمپوری صاحب کی وفات کا علم ہو گیا اور وہ تقریباً 7 میل کا پیدل سفر کر کے وہاں پہنچے جبکہ راستے میں جہاں جہاں سے وہ گزرتے رہے لوگوں کا ہم غمغیران کے ساتھ شامل ہوتا رہا۔ جب مولوی عبداللہ صاحب عالمپور کے قریب پہنچے تو اس وقت یہاں نماز جنازہ کی تیاری ہو رہی تھی۔ لوگوں نے دیکھا دور ایک بڑا قافلہ اس جانب آ رہا ہے لہذا لوگوں نے فیصلہ کیا کہ کچھ دیر رُک جائیں۔ جب قافلہ قریب پہنچا تو لوگوں نے قافلہ سالار مولوی عبداللہ صاحب کو پہچان لیا۔ ادھر


عالمپوری کی ایک مسجد کا جو روایتی امام تھا وہ بھی وہاں موجود تھا۔ مولوی عبداللہ صاحب نے اس کے کندھے پر ہاتھ رکھا اور کہا کہ یہ نماز جنازہ میں پڑھاؤں گا۔ کیونکہ حضرت مولوی غلام رسول عالمپوری صاحب نے وصیت کر رکھی ہے۔ تو روایتی امام کا جواب تھا کہ اگر آپ نہ بھی کہتے تو آپ کے ہوتے ہوئے میں امامت کی جرأت نہیں کر سکتا تھا۔ لہذا مولوی عبداللہ صاحب تو ٹنڈی والے نے عوام سے کہا کہ یہ کوئی عام جنازہ نہیں ہے، واپس گھروں کو جائیں صاف ستھرے ہو کر صاف ستھرے کپڑے پہن کر آئیں لہذا کچھ لوگ گھروں کو لوٹے اور صاف لباس زیب تن کر کے واپس آ گئے۔ تب مولوی عبداللہ صاحب نے نماز جنازہ پڑھائی اور جب لحد میں اتارنے لگے تو مولوی عبداللہ صاحب نے لوگوں سے کہا کہ 10 قدم پیچھے ہو جائیں اور پھر مولوی عبداللہ صاحب سر ہانے کی طرف کھڑے ہوئے اور کہا کہ آپ نے انتظار بھی نہ کیا۔ تب حضرت مولوی غلام رسول عالمپوری صاحب کی آنکھوں سے دو موٹے آنسو بہہ نکلے۔ جو مولوی عبداللہ صاحب نے اپنے رومال سے پونچھ کر اپنے چہرے پر مل لیے اور لوگوں سے مخاطب ہوئے کہ حضرت مولوی غلام رسول عالمپوری صاحب میرے دوست تھے اور میں جانتا تھا کہ وہ ولی کامل ہیں لیکن اس بات کا انکشاف آج ہوا کہ حضرت مولوی غلام رسول عالمپوری صاحب ولایت کے بہت اعلیٰ ترین منصب پر فائز تھے۔

تحریر و تحقیق

صاحبزادہ مسعود احمد عالمپوری

شجرہ نسب

راقم الحروف بندہ صاحبزادہ مسعود احمد عالمپوری نے جنوبی ایشیاء کے عظیم کلاسیکی شاعر سرتاج اولیاء سلطان العارفین حضرت مولوی غلام رسول عالمپوریؒ کا شجرہ نسب مرتب کر دیا ہے تاکہ تحقیق دانوں اور علم و ادب کے شائقین کے لئے آسانی رہے۔ شجرہ نسب حسب ذیل ہے۔



حلیہ شریف

حضرت محمد مصطفیٰ احمد مجتبیٰ سید المرسلین خاتم النبیین
محبوب رب العالمین صلی اللہ علیہ وآلہ وسلم

جیسا کہ اس عنوان سے ظاہر ہے کہ یہی حرنی حضور اکرمؐ کی شان مبارک میں لکھی گئی ہے۔ اس کے آخر میں فارسی نثر پارے میں تاریخ تصنیف اور فرمائش کا حضرت مولوی غلام رسول عالمپوریؒ یوں ذکر کرتے ہیں۔

بفضل اللہ تعالیٰ اسی حرنی مضمّن حلیہ مبارک در حیطہ تصنیف و در حوزہ تحریر آورده شد بتاريخ بست و هفتم از ماه ربیع الاول سنہ یک ہزار دو صد و نو ہفت ہجری مقدس 9 مارچ ۱۸۸۰ء موافق ۲۸ پھانگ سنہ ۱۹۳۶ بروز سہ شنبہ بوقت عصر بفرمائش میراں وجانی اسکاف۔

الف: آؤ محبوب دی دید کریمی جہدے حسن جمال دی شان بھاری
جس دے نور ظہور تھیں طبق چوداں گرسی عرش جنت طبقات ناری
جس دے عشق دی تیغ نے عرب کٹھاسنے عجم ہر دیس دی خلق ساری
جانی یار دی یاریوں جان واری اک وار نہ لکھ ہزار واری
ب: بہت اُس حُسن دیاں خوبیاں نیں خالق پاک نے آپ وڈیائی
حُسن یوسفی بوند اس بحر وچوں جس مصر کنعان تڑپایائی
ظاہر حُسن اوہو وچ مظہراں دے دیکھن والیاں نوں دسیایائی
جہاں جانیاں جان قربان کیتی جو کجھ پاوناسی سو پایائی
ت: تک محبوب کنعان دے نوں کیتا ہتھیاں نوں مصر دیاں زناں بیرا
دل کٹ کر کتے روہڑ دیندیاں لیندیاں دیکھ جے کدی محبوب میرا

۱۔ اللہ تعالیٰ کے فضل و کرم سے یہی حرنی جو حلیہ مبارک پر مشتمل ہے تصنیف کی اور تحریر کے دائرہ میں بتاريخ ۲۷ ربیع الاول ۱۲۹۷ھ مطابق ۹ مارچ ۱۸۸۰ء ۲۸ پھانگ سنہ ۱۹۳۶ء عصر کے وقت میراں وجانی موچی کی فرمائش پر لائی گئی ہے۔ لکڑے۔

فرق وچ صبح^۱ بلج جیونکر اوّل صبح ضحیٰ^۲ وچ دھیان تیرا
 جھبڈے خبر کرو جانی ستیاں نوں جاگو حسن دے دیس دا کرو پھیرا
 ث: ثابت صحائفیں^۳ شان احمدؑ ظاہر وانگ باطن محمود ہويا
 توریت انجیل زبور اندر ایس حُسن دا نُور مشہور ہويا
 جدوں اوہ محبوب موجود آہا تَدوں کدوں آدم مسبود ہويا
 اوہ ہے جان جہان دی جان جانی اوّل ہو آخر مقصود ہويا
 ج: جسم شریف لطیف انور خوشبو ناک کستور یوں بھاوندا اے
 اک وار جس راہ تھیں گذر جانڈے کئی مدتاں اثر نہ جاوندا اے
 قُربان تاتار لکھ ختن نافہ عنبر عطر شمار کس آوندا اے
 خوشبو دے اثر ہر یار جانی مگر جان پچھیا پاوندا اے
 ح: حرف وفا دے ذوق اندر لبان پاک ہویاں بھرپور دونویں
 ایویں گوش پرہوش کر نوش عبرت کلے حکمتوں رہن معمور دونویں
 سوہنے نین مازاغ^۴ دے نال سرے آہے رات دن نور و نور دونویں
 ذات بخت^۵ دی وچہ دھیان جانی عالم رکھدے دے تھیں دُور دونویں
 خ: خلق عظیم رحیم مُرسل^۶ طہ صفت یلین تعریف آئی
 والضحیٰ کسوگند رخ پاک دی ہے وایل^۷ اس زلف دی شان آئی
 محمود مقام مقام جس دا ثانی اوس دے حسن دا نہیں کائی

۱۔ حُسن کی دو قسموں کی طرف اشارہ ہے۔ حدیث نبوی میں وارد ہے اَنَا بَلِيحٌ وَأَخِي يُوسُفٌ صَبِيحٌ۔ الحدیث
 اوکمال قال یعنی نبی اکرمؐ کارنگ بلح یعنی سانولا اور حضرت یوسفؑ صبیح یعنی گورے محض تھے۔ میں بلح ہوں اور میرا
 بھائی یوسف صبیح ہے۔ ۲۔ چاشت۔ ۳۔ جمع صحیفہ، چھوٹی چھوٹی کتابیں جو بیخبروں پر اتریں۔ ۴۔ اشارہ سورہ نمک کی
 آیت نمبر ۷ کی طرف ہے۔ مَا ذَاغَ الْبَصَرُ وَمَا طَعَىٰ تَرْجَمَ۔ اُن کی آنکھ نہ تو اس طرف مائل ہوئی اور نہ حد سے آگے
 بڑھی۔ ۵۔ مراد حق تعالیٰ، بخت کے معنی صرف اور خالص ہیں۔ ۶۔ اِنَّكَ لَمِنَ الْمُرْسَلِيْنَ۔ کی طرف اشارہ ہے اے محمد
 بلاشبہ آپ رسولوں میں سے ہیں۔ ۷۔ سورہ والضحیٰ مراد ہے۔ ۸۔ سورہ وَاللَّيْلِ اِذَا يَغْشَىٰ کی طرف اشارہ ہے۔

جانی یار لواء الحمدؑ سرتے دیکھیں وچ عرصاتؑ دل آس آئی
 د: دن نوں دھپ دے وقت سرتے سایہ ابر سفید وچھایا اے
 مکھی بدن شریف پر ناہ بہندی اس نوں رب نے ادب سکھایا اے
 سْتے ہوندے کلام تمام سندے سُننے کدے شیطان نہ آیا اے
 شور آب لعابؑ زلال کردا جانی یاراں نے بہت آزمایا اے
 ذ: ذکر زبان تے حق کلمہ علم مہر ہر کسیدی خیر خواہی
 وچہ سخن فصیح بلیغ اکمل جامعؑ کُل کلم اک بات آہی
 شیریں گفتگو دلاں نوں کھچ لیندی لے جاوندی جیویں قلابؑ ماہی
 ہر سخن پُر حکمتوں لکھ دفتر جانی جانیا اوسدی لکھ شاہی
 ر: رسے تاثیر کلام ہر جا دھسے دیس جیویں نقش نگینیاں دے
 اج تیک سو لہر ہر بحر لفظوں موج مار دی ہے وچہ سینیاں دے
 جہاں دلاں وچہ اوہ کلام ظاہر مظہر نام ہے انہاں آئینیاں دے
 رچیا فیض کلام دا نُور جانی نور و نور ای نہیں نابینیاں دے
 ز: زُمرۃ المرسلین اندر سید فہرست عالم بن آیا ای
 الْیَوْمَ الْاَكْمَلْتُ لَكُمْ بَشْرًا وَسَوْفَ اِي
 اسرافیل نقیب جبریل خادم مولے تاج لولاکؑ پہنایا ای

لِوَاءِ الْحَمْدِ لِوَاءِ ل کے فتح سے غلط ہے لواء کا معنی جھنڈا پرچم ہے اس حدیث کی طرف اشارہ ہے جس میں حضورؐ نے فرمایا قیامت کے دن میرے ہاتھ میں لواءُ الْحَمْدِ ہوگا۔ جمع عرصہ کی معنی بعیدان، قیامت کا میدان ہے۔ یعنی کھارے پانی کو آپؐ کا لعابِ شریں کردیتا تھا۔ اشارہ حدیث شریف جوامع الکلم یعنی مجھے جوامع الکلم عطا کیا گیا ہے۔ یہ جھلی پکڑنے کا کائنا۔ اشارہ ہے قرآن کی اس آیت کی طرف الْيَوْمَ اَكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ لَكُمْ الْاِسْلَامَ دِينًا۔ (ترجمہ) آج تمہارے لئے تمہارے دین کو مکمل کر دیا اور تم پر اپنی نعمت کو پورا کر دیا اور تمہارے لئے اسلام جیسے دین کو میں نے پسند کیا۔ اے وَ مَا جَعَلَهُ اللهُ اِلَّا بَشْرًا وَ لِيُطَمِّنَ بِهِ قُلُوبَكُمْ۔ اشارہ آیت وَ لَسَوْفَ يُعْطِيكَ رَبُّكَ فَتَرْضَىٰ یعنی ہم آپؐ کو اور زیادہ بھی عنقریب دیں گے جس سے آپؐ راضی ہو جائیں گے۔ اس حدیث کی طرف اشارہ ہے لَوْلَاكَ لَمَا خَلَقْتُ الْاَفلاكَ ترجمہ: اے محمد صلی اللہ علیہ وسلم اگر تم نہ ہوتے تو میں آسمانوں کو بھی نہ پیدا کرتا۔

دوزخ دشمنان نون جنت جانیاں نون خاطر اوسدی رب بنایا ای
 س: سیر افلاک سن عرش گُرسی قرب حق کر خاص نتاریا ای
 مار انگلی چند نون چیریا اے آسمان تھیں دھرت اتاریا ای
 وچہ ہجر ستون بھی زار رویا دام^۱ دداں^۲ اسلام پکاریا ای
 باہجوں جان جانی سنگ ریزیاں نے کلمہ نال آواز چتاریا ای
 ش: شمع جمال دی روشنی نون فوق^۳ نور ضیاء تے بہت بھارا
 سایا خاک ناہا عرش سائے تلے سائے اوسدے وسے جہان سارا
 ہر ہر پیشگوئی جویں کہی ہوئی حکم من دا ہے ہر چند تارا
 حاضر ہونوں جڑاں سن طلب ویلے ناسی جانیا رکھاں نون مول چارا
 ص: صفت رسول دی رب جانے جس نے آپ اوہ حسن اوپایا ای
 بے کوئی ہور کرے دعویٰ صفت کئی دعویٰ ایہہ خدا دا چایا ای
 معجزات بے انت بھی رب جانے ہور کسے شمار نہ آیا ای
 دھن بھاگ تنہاں جہاں جان جانی اکھیں دیکھ وچہ دلاں رچایا ای
 ض: ضب^۴ شہادتوں سرے مجلس انکار بدخواہاندے دور ہوئے
 نال نور ایمان دے صدقوالی^۵ جلوہ گاہ مثال کوہ طور ہوئے
 کسریٰ عجم قیصرہ روم چہئے اُسدی تیغ سیاستوں چور ہوئے
 جانی جان قربان کر انہاں اوتے جھڑے اوس درگاہ منظور ہوئے

۱۔ جال، پھندا، جنگلی جانور جو گھاس کھاتے ہیں جیسے ہرن وغیرہ۔ ۲۔ دد کی جمع ددّاں، درندہ چارپایہ جس کی غذا گوشت ہونٹا شیر وغیرہ، مولوی صاحب ”احسن القصص“ میں یہ دونوں لفظ لائے ہیں۔ دام دداں گھمگیر چوپھیرے کھوہ ول سجدہ کر دے۔ ۳۔ بلندی، بزرگی، برتری، فضیلت۔ ۴۔ سوسمار، گوہ، یہ ایک قسم کا جانور ہے جس نے آپ کی نبوت پر شہادت دی تھی۔ یہ جانور سانپ کی قسم کا ہوتا ہے یہ پیاس کے وقت اپنا منہ ہوا کے رخ کی طرف کر لیتا ہے جس سے اس کی پیاس بجھ جاتی ہے۔ چالیس دن کے بعد صرف ایک قطرہ پیشاب کرتا ہے۔ ۵۔ لفظی معنی یہ ہیں کہ تصدیق کرو تم میری

ط: طلب لقاء جس وچہ دنیا حلیہ دیکھ وچہ دلے دیدار پاوے
گندم گون موزوں قد دیکھ زانچہ افضل رب دے نال بہشت جاوے
گندم کارنے چھوڑ بہشت آدم آیا وچہ دنیا افسوس کھاوے
گندم گون محبوب دل دیکھ جانی تیرا تھاؤں کتھا مڑ ہتھ آوے
ظ: ظاہراً قد رسولاً اوسط لاغر فرجہ دا حرف نہ آوندا سی
نا اوہ بہت لمے نا اوہ بہت چھوٹے دیکھن ہار قربان ہو جاوندا سی
آہا معجزہ پاس جو مرد ہووے چھوٹا نبیؐ تھیں اوہ دسیاوندا سی
بھایں کیڈ دراز قد جان جانی ایویں پاوندا جدوں ازماوندا سی
ع: عطر عنبر گلاب مشکوں ودھ وچہ خوشبو دے عرق تہ تن دا
جس ورتیا اج تک کہے خلقت ریہا عطر بھنا خاندان زن دا
لے جاوندے لوگ گھر ورت دے سی جدوں کسے نوں کجھ اتفاق بن دا
ہتھ رہے خوشبو جاں یار جانی پاون نال مصانجیاں ذوق من دا
غ: غرق خوشبو وچہ وال سر دے پٹھ کناں تک لٹک سواوندے سی
گنڈل دار سیاہ چمکانڈے سی کنگھی واہیاں لہر جھلاوندے سی
ادھے طرف سج ادھے طرف کہے لٹک لٹک ول دلاں نوں پاوندے سی
گردن پٹھ والاں جیوں گھٹوں بجلی جانی چمک نوں دیکھ غش کھاوندے سی
ف: فضل خدائے دا نور متھے بحر فیض دی لہر اُچھال دا اے
چند چودھویں دا کہے کون کوئی جو اوہ اوسدی تاب سمبھال دا اے
متھا ہسدا رسدا نور بھنا دل ویریاں دے دیکھ کھال دا اے
متھا بہت کھلا سوہنا جگ نالوں جانی ہور نا اوسدے نال دا اے

ق: قوس بھواں محراب دونویں جہاں تیج نوں ادب سکھایا ای
وال بہت باریک دو ابروواں دے گھت ابر بہار سوہایا ای
وچکار دو بھواں دے نور لشکے مار چک دل جان نوایا ای
جانی جان فدا اوس سوہنے توں دھن بھاگ اوہدے جس جایا ای
ک: کوہندیاں اکھیاں نُور بھریاں کوہاں تیک نگاہ دی واہ جانی
دوہاں دھیریاں وچہ کشادہ چشماں بہت باہجہ مثال سیاہ جانی
مروارید سفیدیوں مات ہوندا وچ سرخ ڈورے دل خواہ جانی
وال سنگھنے مژگاں دے خوب لے موڑا گھت جھٹھے واہ واہ جانی
ل: لال لبناں نازک ایڈ سُدردے مثل جہاندی لعل نہ مُول کائی
ورلے دند سفید ودھ موتیاں تھیں بجلی وچہ شفق جیوں روشنائی
اکسار بلند باریک بینی گویا نُور دے بحر دی لہر آئی
رُخسار ہموار خوش وضع دونویں دیکھو جانیا حُسن بہار لائی
م: مٹھ بھر ریش جس ریس ناہاں خوب سنگھنی گرد بگرد سارے
مُجھاں کتریاں رہندیاں وال چھوٹے لب رہے ظاہر نُور چک مارے
گل وال ستاراں سفید ہوئے سرداڑھی وچہ لکھدے لکھن ہارے
چہرہ چند پروار سیاہ اندر جانی نظر پوے دل جان وارے
ن: ناہ دراز نہ گول پورا بلکہ گول قریب رُخ چھدائی
جہاں دیکھیا تہاں نے بدر کہیا جدوں ہور نمونہ نہ لبھدائی
نالے بدر دا قدر کہیہ مثل ہووے اوہ خود اک خادم اوہدی شبدائی
گردن خوب دراز موزوں جانی جس تے فضل جہان دے ربدائی

و: وال باریک خط ناف توڑی چل دا سینوں اگے ول وِ رل ایہا
ہور شکم سینہ ہموار دونوں جانی وال تھیں صاف مرات! جہیا
سینہ بہت چوڑا بازو خوب لمبے تلی عطر بھنی راوی دیکھ کہیا
شاخاں چاندی دیاں اُنگلیاں لمباں سی جانی دیکھدا ہو قربان رہیا
ہتھ دی تلی تھیں نور رسدا کھلی نرم حریر دی تار نالوں
ہ: قدم خوب موزوں پُر نال گوشت سمیں ساق خوش رنگ گلزار نالوں
بازو ران شانے بند بھرے گوشت وچہ زور دے ودھ ہزار نالوں
محبوب محب خود سازیا سو سوہنا کون ہووے جانی یار نالوں
لا: لک ایہا جیہا شان لائق تنوں ناہ چوٹدی بھری جاوندی سی
وچہ شانیاں مہر پیغمبری دی سبجے شانے دے پاس سہاوندی سی
فرق شانیاں وچہ فراخ آہا خوبی حُسن شمار نہ آوندی سی
دوہاں شانیاں تے وال بہت آہے خوبی جانیاں نوں دسیاوندی سی
الف: اکھیں دو مہر دے وچہ حُفہ فضل حق تھیں جہاں وچہ صفت پوری
چھیلی طرف دے جیویں طرف اگلی تے نہ فرق کائی وچہ قُرب دُوری
کارن چشم معتاد! حجاب پردہ تے ایہہ رہن دن رات ہر وجہ نوری
جانی معجزہ خاص رسول دا ایہہ کائی ہور کہے تس جان دُوری
ی: یاراں دے وچہ ممتاز سوہنا ایسا ہور سوہنا کون آیا ای
لکھ لکھ کوئی اجے پرے اس تھیں اسدا کسے نے انت نہ پایا ای
سوہنا اندروں جیویں تیویں باہر سب سوہنیاں سیس نوایا ای
جانی سوہنے دا سب کجھ اُنت سوہنا اول آخروں ایہہ فرمایا ای

حضرت مولوی غلام رسول عالمپوری فاؤنڈیشن (رجسٹرڈ) کی طرف سے
شائع شدہ اور زیر اشاعت کتب کی تفصیل درج ذیل ہے

مرتب	مصنف	شائع شدہ تصانیف:
مرتب: صاحبزادہ مسعود احمد عالمپوری	حضرت مولوی غلام رسول عالمپوری	احسن القصص
مرتب: صاحبزادہ مسعود احمد عالمپوری	حضرت مولوی غلام رسول عالمپوری	چٹھیاں
مرتب: صاحبزادہ مسعود احمد عالمپوری	حضرت مولوی غلام رسول عالمپوری	حلیہ شریف حضور
مرتب: صاحبزادہ مسعود احمد عالمپوری	حضرت مولوی غلام رسول عالمپوری	سی حرنی سستی پنوں
مرتب: صاحبزادہ مسعود احمد عالمپوری	حضرت مولوی غلام رسول عالمپوری	چوپٹ نامہ
مرتب: صاحبزادہ مسعود احمد عالمپوری	حضرت مولوی غلام رسول عالمپوری	پندہ نامہ
مرتب: صاحبزادہ مسعود احمد عالمپوری	حضرت مولوی غلام رسول عالمپوری	منتخب کلام
مرتب: صاحبزادہ مسعود احمد عالمپوری	حضرت مولوی غلام رسول عالمپوری	آرب الخاشعین
	صاحبزادہ مسعود احمد عالمپوری	ڈونگھے راز
مرتب: صاحبزادہ مسعود احمد عالمپوری	محمد سرفراز	صحراؤں میں بہتے دریا
مرتب: صاحبزادہ مسعود احمد عالمپوری	کچھمن سنگھ راٹھور	پورن بھگت
ان کے علاوہ گورنمنٹ آف پاکستان کے سب سے بڑے ادارے اکادمی ادبیات پاکستان نے بھی صاحبزادہ مسعود احمد کی تصنیف ”مولوی غلام رسول عالمپوری شخصیت اور فن“ شائع کی ہے۔		
زیر اشاعت تصانیف:		
درج ذیل کتب کمپوز ہو چکی ہیں اور ان میں سے کچھ کتب پروف ریڈنگ کے مراحل سے گزر کر اشاعت کے مرحلے میں داخل ہونے والی ہیں۔		
مرتب: صاحبزادہ مسعود احمد عالمپوری	حضرت مولوی غلام رسول عالمپوری	روح الترتیل
مرتب: صاحبزادہ مسعود احمد عالمپوری	حضرت مولوی غلام رسول عالمپوری	داستان امیر حمزہ
مرتب: صاحبزادہ مسعود احمد عالمپوری	حضرت مولوی غلام رسول عالمپوری	مسئلہ توحید
مرتب: صاحبزادہ مسعود احمد عالمپوری	حضرت مولوی غلام رسول عالمپوری	شجرہ طریقت

